

श्रीसत्यविजयग्रन्थमाला नं (२)

अहम् ।

आचार्यश्रीविजयनीतिसूरीश्वरपादपद्मभ्योनमः

पूर्वधरश्रीउमास्वातिवाचकविरचितः

जम्बूद्वीपसमासः ।

आचार्यविजयसिंहसूरिनिर्मितटीकयाविभूषितः

संशोधकः

श्रीमत्पन्यास हर्षविजयगणि विनेय

मानविजयोमुनिः

प्रकाशकः

सत्यविजयग्रन्थमालायाः कार्यावाहक श्रेष्ठिवर्य

बालाभाइ मूलचन्द्र-अमदावाद.

श्रीजैनपडवोकेट प्रि प्रेसमां शा चिमनलाल गोकळदासे

छापी, घीकांटावाडी—अमदावाद.

प्रथमावृत्तिः

प्रतयः ५००

वीर संवत् २४४९

विक्रम संवत् १९७९

मूल्यम् ०-४-०

परमपवित्र आचार्यमहाराज श्रीविजयनीतिसू-
रीश्वराणां स्तुत्यष्टम् ।

बालगाच्छीब्रह्मचारी सकलजनहितानन्दकः सत्यवादी
श्रीमच्छ्रीनीतिचारी गुणिजनसकलान् बोधयन् राजते वै ।
नीत्याय सूरिराजश्च विजयचरमः शान्तमूर्तिर्दयालू-
राकापूर्णन्दुवक्त्रस्त्रिदिवपतिगुरुः सर्वदेवेशमान्यः ॥ १ ॥

(वसन्ततिलकावृत्तम्)

विद्याविचक्षणजनैः कृतकीर्तिगानं
पञ्चव्रतादिपरिपालकमासवर्यम् ।
श्रीजैनसूरिमनिशं नमतु प्रकृष्टं
भूमौ सुनीतिविजयं जनताघनाशम् ॥ २ ॥
शिष्यप्रशिष्यसङ्घे-र्वन्दितस्तदनुज्ञयाः ।
प्रवर्त्तमानसच्छास्त्र-गुरुर्तैर्विजयतेतराम् ॥ ३ ॥
वर्चसा ब्रह्मवर्यस्य दीपयन्तं दिशो दश ।
श्रीनीतिविजयाचार्यं वन्दध्वं सकला जनाः ॥ ४ ॥
निर्मत्सरं मनः कृत्वा मान्यो गुणिजनैः स च ।
निर्मत्सरो हि साधूना-मात्मतत्त्वविविन्तकः ॥ ५ ॥
पन्न्यासपदवाञ्छैव तथा गणिपदं दधत् ।
श्रीहर्षविजयो नित्यं सुशास्त्रार्थविबोधकृत ॥ ६ ॥
श्री मानविजयः प्राज्ञः कल्याणमंगलाभिधौ ।
सुमतिविजयश्चैव त्रयस्ते साधवः खलु ॥ ७ ॥
विक्रमाकृतपत्यान्दे नन्दर्षिनन्दभूमिते ।
मार्गे सिते हि शुक्लास्ये सतेने रविणा कृताः ॥ ८ ॥

श्रीसत्यविजयग्रन्थमाला नं ४
पूर्वधरश्रीउमास्वातिवाचकविरचितम् ।

पूजा प्रकरणम् ।

स्नानं पूर्वामुखीभूय प्रतीच्यां दन्तधावनम् ।
उदीच्यां श्वेतवस्त्राणि पूजा पूर्वोत्तरामुखी ॥ १ ॥
गृहे प्रविशतां वामभागे शल्यविवर्जिते ।
देवतावसरं कुर्यात्सार्धहस्तोर्ध्वभूमिके ॥ २ ॥
नीचैर्भूमिस्थितं कुर्याद्देवतावसरं यदि ।
नीचैर्नीचैस्ततो वंशसन्तत्यापि सदा भवेत् ॥ ३ ॥
यथार्चकः स्यात्पूर्वस्या उत्तरस्याश्च संमुखः ।
दक्षिणस्या दिशो वर्जं विदिवर्जनमेव च ॥ ४ ॥
पश्चिमाभिमुखः कुर्यात्पूजां जनेन्द्रमूर्तये ।
चतुर्थसन्ततिच्छेदो दक्षिणस्यामसन्ततिः ॥ ५ ॥
आग्नेय्यां तु यदा पूजा धनहानिर्दिने दिने ।
बायल्यां सन्ततिर्नैव नैऋत्यां च कुलक्षयः ॥ ६ ॥
ऐशान्यां कुर्वतां पूजां संस्थितिर्नैव जायते ।
अङ्गिजानुकरांसेषु मूर्ध्नि पूजा यथाक्रमम् ॥ ७ ॥
श्रीचन्दनं विना नव पूजां कुर्यात्कदाचन ।
भाले कण्ठे हृदम्भोजोदरे तिलककारणम् ॥ ८ ॥
नवभिस्तिलकैः पूजा करणीया निरन्तरम् ।
प्रभाते प्रथमं वासपूजा कार्या विचक्षणैः ॥ ९ ॥
मध्याह्ने कुसुमैः पूजा संध्यायां धूपदीपयुक् ।
वार्माङ्गे धूपदाहः स्यादग्रपूजा तु संमुखी ॥ १० ॥
अर्हतो दक्षिणे भागे दीपस्य विनिवेशनम् ।
ध्यानं च दक्षिणे भागे चैत्यानां वन्दनं तथा ॥ ११ ॥

हस्तात्प्रखलितंक्षितौ निपतितं लग्नं कश्चित्पादयो-
 र्यन्मूर्धोर्ध्वगतं धृतं कुवसनैर्नाभेरधो यद्ध्युतम् ।
 स्पृष्टं दुष्टजनैर्धनैरभिहतं यद्वृषितं कीर्क-
 स्त्याज्यं तत्कुसुमं दलं फलमथो भक्तैर्जिनप्रीतये ॥१२॥
 नैकपुष्पं द्विधा कुर्यान्न छिन्यात्कलिकामपि ।
 चम्पकोत्पलभेदेन भवेद्दोषो विशेषतः ॥१३॥
 गन्धधूपाक्षतैः स्त्रग्भिः प्रदीपैर्बलिचारिभिः ।
 प्रधानैश्च फलैः पूजा विधेया श्रीजिनेशितुः ॥१४॥
 शान्तौ श्वेतं जये श्यामं भद्रे रक्तं भये हरित् ।
 पीनं ध्यानादिके लाभे पञ्चवर्णं तु सिद्ध्ये ॥१५॥
 (शान्तौ श्वेतं तथा पीनं लाभे श्यामं पराजये ।
 मङ्गलार्थं तथा रक्तं पञ्चवर्णं तु सिद्ध्ये)
 रुण्डिते सन्धिते छिन्ने रक्ते रौद्रे च वाससि ।
 दानपूजातपोहोमसन्ध्यादि निष्फलं भवेत् ॥१६॥
 पद्मासनसमासोनो नासाग्रन्यस्तलोचनः ।
 मौनीवज्रावृतास्थोऽयं पूजां कुर्याज्जिनेशितुः ॥१७॥

स्नात्रं बिलेपनविभूषणपुष्पवास-

धूपप्रदीपफलतन्दुलपत्रपूगैः ।

नैवेद्यचारिवसनैश्चमरातपत्र-

वादिप्रगीतनटनस्तुतिकोशवृद्ध्यां ॥१८॥

इत्येकविंशतिविधा जिनराजपूजा

ख्यातासुरासुरगणेन कृता सदैव ।

खण्डिकृता कुमतिभिः कलिकालयोगा-

द्यर्थात्प्रयं तदिह भाववशेन योज्यम् ॥१९॥

इति श्रीउमास्वातिवाचकविरचितं पूजाप्रकरणं समाप्तम् ॥

नमो श्रीरामाय ।

श्रीसत्यविजयग्रन्थमाला नं० (३)

पूर्वधरश्रीउमास्वातिवाचकविरचितं

जम्बूद्वीपसमासः ।

आचार्यविजयसिंहसूरिविरचितटीकया विभूषितः

श्रीसद्गपाश्वप्रभुपादपद्म-

मानम्य वाचामधिदेवतां च ।

द्वीपोदधिक्षेत्रसमासमस्मि

श्रीवाचकोयं विवृणोमि किञ्चित् ॥ १ ॥

क्व वाचकवचो वाच्यं क्व वाक्कल्पः किलेदृशः ।

यत्सत्यं चुलुकेनास्मि मोहान्मिसुर्महोदधिम् ॥२॥

यदि वा किमेतया चिन्तयापि मे । यतः ।

मुदितकौशिकसन्मुनिनायकः

कुवलयप्रतिबोधविधायकः ।

मम निरस्ततमा जिनचन्द्रमा

वितनुते वदतां द्युतिसान्द्रमाम् ॥ ३ ॥

वाक्यं कुत्रापि जैवाभिगममनुसरन् क्वापि तद्वृत्तिवाचम्
जम्बूद्वीपज्ञपां च क्वचिदथ करणीं कुत्रचिच्चानुर्कुर्वन् ।
तुल्यार्थं जैनभद्रं विवृतिपदयुतं शास्त्रमुद्दीक्षमाणः
प्रायोऽन्यग्रन्थदृष्ट्या विवृतिमहमिमां प्रस्तुवे मुग्धबुद्धिः॥

किं च ।

यद्बोधमतीव तद्विजहति व्यक्तार्थमित्युक्तितो
व्यक्तार्थं तु विवृण्वते हि बहुधा रूपप्रसिद्ध्यादिभिः ।
नेयार्थैरतिफल्गुभिश्च वचनैः किं च भ्रमं कुर्वते
शिष्याणामिति शास्त्रविप्लवकराः प्रायः कुटीकाकृतः॥५॥

संत्यज्य विस्तरमपास्य तथालजाल-
मत्यर्थमर्थमवगम्य यथावबोधम् ।
आतश्च वाचकवचो विवृतिर्ममेय-
मास्तन्यतेऽबुधजनप्रतिबोधनार्थम् ॥ ६ ॥

इह च ।

धृतार्थचर्याचरणोरुचातुरीं
निर्विघ्नविघ्नौघविघातसुन्दरीम् ।
नमस्क्रियामाहितमंगलक्रियां
श्रीमानुमास्वातिरुवाच वाचकः ॥ ७ ॥

अथ जम्बूद्वीपसमासः ।

सर्वजननयनकान्तं नखलेखाविसृतदीधितिवितानम् ।
पादयुगचन्द्रमण्डलमभिरक्षतु नः सदा जैनम् ॥१॥

जम्बूद्वीपः सर्वमध्ये वृत्तो लक्षमानो दैर्घ्यविस्ताराभ्यां
योजनत्रिलक्षषोडशसहस्रसप्तविंशद्विशतत्रिगुण्युताष्टा-
वशधनुःशतत्रयोदशाङ्गुलार्धाङ्गुलसशेषपरिधिः स्वनाम-
देवताचतुरष्टचतुर्विस्तारोच्छ्रायप्रवेशविजयादिचतुर्द्वारः-
वज्रमयजगतीवृतः । साष्टोच्छ्रायचतुर्द्वादशोपर्यधोविस्तु-
ता* । तत्रार्थयोजनो रत्नमयो जालकटको जगत्पञ्चभाग-
विस्तृतः । तदुपरि पद्मवरवेदिका कटकमाना विचित्रर-
त्नमयस्तम्भफलकसंघाटकशचीवंशवंशकवेल्लुकनिर्माणा
गवाक्षहेमकिंकिणीघण्टारजतमणिमुक्तापद्मतालकरचना-
वायुसंपातसंघट्टशब्दवती नानालतासंघाटकान्तरस्तम्भा-
न्तराद्युत्पलादिरचना उभयतो वेदिकावनखण्डवती ।
तानि वनानि रूपरसगन्धस्पर्शशब्दसुखोपेतमणितृणानि
रत्नमयत्रिसोपानस्थगनतोरणाष्टमङ्गलध्वजपर्वतकान्दोल-
कगृहकमण्डपकासनवेदिकावचित्रजलवापीभूषितानि ।
तदक्षिणभागे भरतमाहिमवतः षड्विंशपञ्चयोजनशत-
सषट्कलविस्तृतं विजयाढ्यगङ्गासिन्धुषोढाविभक्तं माग-
धवरदामप्रभासतीर्थद्वारं तत्स्थतन्नामदेवं तदक्षिणभागम-

ध्यायोध्यम् । तन्मध्ये पूर्वापरतः पञ्चविंशतियोजनोच्छ्रा-
यस्तत्पादावगाढः पञ्चाशद्विस्तृतो रुचकसंस्थितः सर्वरा-
जतो विजयाढ्यः स्वविस्ताररहितभारतमानार्धदक्षिणो-
त्तरविभागी उभयतो वेदिकावनखण्डवान् । तदपरभागे
तमिस्रागुहागिरिविस्तारायामा द्वादशाष्टविस्तारोच्छ्राया
विजयद्वारप्रमाणद्वारा वज्रकपाटपिहिता कृतमालकदेवव-
सतिर्बहुमध्यद्वियोजनान्तरत्रियोजनविस्तारोन्मग्ननिमग्न
जलाख्यसरिद्वती । तद्वत्पूर्वतः खण्डप्रपातागुहा नृत्तमा-
लकवसतिः । तत्र दशयोजनान्यारुह्योभयतो विशाधर-
श्रेण्यौ दशकविस्तृते पर्वतायामे सवेदिकावनखण्डे । तत्र
दक्षिणासजनपदरथनूपुरचक्रवालप्रमुखपञ्चाशन्नगरवती-
विचित्रमणिपुष्करिण्युद्यानक्रीडास्थानविभूषिता । तथो-
त्तरा गगनवल्लभपुरस्सरषष्टिनगरा । तत्र विद्याप्रसादोप-
हिताभीष्टभोगभुजो विशाधराः । ततो दशसु तद्वा-
भियोग्यश्रेण्यौ समातिरम्यभूमी इन्द्रलोकपालाभियोग्य-
भवनालंकृते तदाश्रये । ततः पञ्चसु शिखरतलं दशकवि-
स्तृतं वेदिकावनवदतिरुचिरं देवक्रीडास्थानम् । तत्र नव-
कूटानि सिङ्गायतन- दक्षिणार्धभरत- खण्डप्रपात- मा-
णिभद्र- विजयाढ्य- पूर्णभद्रतमिस्रा- गुहोत्तरार्धभरत-
वैश्रवणाख्यानि प्राक्क्रमाङ्गण्यानि गिरिपादोच्छ्रायाणि
तावन्मूलविस्ताराणि उपरि तदर्थं सर्वरत्नमयानि मध्ये

ग्रीणि कनकमयानि । तत्र च प्रथमे सिङ्गायतनं क्रोशार्ध-
क्रोशदैर्घ्यविस्तारं किञ्चिन्न्यूनतदुच्छ्रयं रत्नचित्रालोकं प-
ञ्चधनुःशततदर्धार्धोच्छ्रायविस्तारप्रवेशत्रिद्वारं न पञ्चात् ।
उभयतः पञ्चस्थपूर्णकलश-नागदन्तक-शालभञ्जिका-जा-
लकटक-घण्टा-वनमालाक्रमरचनानि । तन्मध्ये मणिपी-
ठिका पञ्चधनुःशतायामविष्कम्भा तदर्धपृथुः । तदुपरि दे-
वच्छन्दकः पञ्चधनुःशत उभयतस्तदधिकोच्छ्रायः । तत्र
प्रतिमाष्टशतं जिनमानम् । तदपरं दक्षिणार्धभरतकूटं
तद्वत् । तदुपरि प्रासादः पूर्वमानः । तन्मध्ये मणिपीठि-
कायां सिंहासनमधिपपरिवारसिंहासनवृत्तम् । तदधिपो
भरतः पत्न्योपमस्थितिर्देवः । तदक्षिणतोऽन्यजम्बुद्वीपे
भरतराजधानी भरतनिवासः । तथा शेषेषु पञ्चसु स्व-
नामानो देवाः । द्वयोर्वृत्तमालकृतमालकौ ॥

वृषभकूटो हिमवन्मध्यभागदक्षिणनितम्बे रत्नमयो
ऽष्टाबुच्छ्रितः चतुर्द्वादशपर्यधोविस्तृत ऋषभदेववासः ।

(इति भरतक्षेत्रसंक्षेपः)

भरतोत्तरतो हिमवान् पूर्वापरतो लवणावबद्धो भ-
रतद्विगुणविस्तारः शतोच्छ्रायो हेममयो मणिचित्रः ।
तदुपरि बहुमध्ये पद्महृदः प्रागपरायितसहस्रं पञ्चशतवि-
स्तृतः चतुःकर्णो* दशयोजनावगाढो रजतकूलो वज्रमय-
पाषाणः तपनीयतलः सुवर्णमध्यरजतमणिपालिकः चतु-

दिश्यमणिसोपानः स्ववतारोत्तारः तोरणध्वजच्छादि-
भूषितो नीलोत्पल-पौण्डरीक-शतपत्र-सौगन्धिकादिपु-
ष्पचितो विचित्रशकुनिमत्स्यविवरितः षट्पदोपभोग्यः ।
तन्मध्ये योजनमानं पञ्चमर्धयोजनपृथु दशावगाढं जला-
द्विक्रोशोच्छ्रयं वज्रारिष्टवैडूर्यमूलकण्डनालं वैडूर्यजाम्बूनद-
वाह्यान्तःपत्रं कनककर्णिकं तपनीयकेसरं नानामणिमय-
पुष्करम् । कर्णिकार्धयोजना तदर्धपृथुः । तदुपरि भवनं
विजयार्धवत् । मणिपीठिकायां श्रीदेव्याः शय्या । तद-
न्येन तल्लक्षणेनावजशतेन तदर्धमानेन वृत्तम् । तथा त्र्यैकै-
कैकचतुर्दिक्षु क्रमशश्चतुरष्टदशद्वादशषोडशसहस्रेषु द्विती-
यषष्ठयोः स्थानयोश्चतुःसससु पद्मेषु तत्सामानिकमह-
त्तरिकातदभ्यन्तरमध्यबाह्यपर्वदनीकाधिपात्मरक्षादिस्था-
नानि पश्चिमोत्तरक्रमाद्गुणानि । तद्वात्रिंशच्चत्वारिंशदष्ट-
चत्वारिंशल्लक्षसंख्याभिस्तिष्ठभिः पंक्तिभिर्वृतम् ॥

तत्पौरस्त्यतोरणप्रवहा गङ्गा प्राग्विरिणा* पञ्चश-
तगा गङ्गावर्तनकूटेनावर्तिता दक्षिणेन सशेषत्रयोविंश-
तिसहितानि पञ्चशतानि गता षट्क्रोशविस्तृता प्रवहे
ऽर्धत्रिषष्टिमुखे मुखप्रमाणवेदिका सर्वत्र । तत्प्रपाते वज्र-
मयी जिह्विकार्धयोजनायामा षडधिकविस्तृतार्धक्रं शप-
थुला विवृतमकरमुखाकृतिः ॥

वज्रतलं तदधो गङ्गाप्रपातकुण्डं षष्टियोजनमायाम-

विष्कम्भाभ्यां अधःपञ्चाशद्दशावगाढं त्रिसोपानतोरणा-
दिमत् । तन्मध्ये गङ्गाद्वीपो ऽष्टकायामविष्कम्भः । तन्म-
ध्ये भवनं तद्वत्पीठिकायां शय्या गङ्गायाः । तदक्षिणतो-
रणगा खण्डकप्रपातगुहाविजयाह्वविदारिका दक्षिणार्ध-
बहुमध्यप्रावप्रवृत्ता अर्धार्धसमुत्थचतुर्दश सहस्रसरिद्वृता
प्रवाहे अधो ऽर्धक्रोशा सपादयोजना मुखे जगतीदारण-
समुद्रानुप्रवेशा ॥

तथापरेण सिन्धुः स्वकुण्डद्वीपतमिश्रागुहाविशिष्टा ।
षट्सप्ततिद्विशतषट्कलोत्तरगा तथा रोहितांशा गङ्गा-
द्विगुणसर्वमाना स्वनामदेवीकुण्डद्वीपा शब्दापात्यार्धयो-
जनाप्रासापरगा हेमवनपाश्चात्याब्धिगामिनी । हिमवति
सिद्धायतनक्षुल्लहिमवद्भरतेलागङ्गाश्रीरोहितांशासिन्धु-
सुराहैमवतवैश्रमणकूटाः येकादश सर्वरत्नमयानि स्वना-
मदेवतास्थानानि पञ्चशतोच्छ्रायाणि तावदधोविस्तृतान्यु-
परि तदर्धम् । प्रथमे जिनगृहं पञ्चाशत्तदर्धायामविष्कम्भं
षट्त्रिंशदुच्चमष्टायामचतुर्विष्कम्भप्रवेशत्रिद्वारम् । मध्ये
ऽष्टयोजनानि विस्तारायामाभ्यां मणिपीठिका चतुःपृथ्वी
। तन्मानो देवच्छन्दकः साधिकायामोच्छ्रयः । प्रतिमादि
तद्वत् । शेषेषु प्रासादाः सार्धद्विषष्टियोजनोच्चास्तदर्धवि-
स्तृताः सिंहासनवन्तः सिद्धायतनवत् ॥

हिमवदुत्तरं हैमवत तद्विगुणविष्कम्भं (हिमवतो गिरेरुदीचीनं) । तत्र मिथुनानि गव्यूतोच्चानि पत्यस्थि-
तीनि चतुर्थभक्तभोजीन्येकोनाशीतिदिनस्वापत्यपालका-
नि चतुःषष्टिपृष्ठानि । तन्मध्ये वृत्तो विविधरत्नमयः
सर्वतः साहस्रः शब्दापाती गिरिः । तदुपरि स्वातेर्भवनं
हिमवतः कूटवत् ॥ (इति हैमवतसमाहारः)

तदुत्तरो ऽर्जुनमयो महाहिमवान् हैमवतद्विगुणवि-
स्तारो द्विशतोच्चः । तत्र महापद्मो हृदो द्विसहस्रायामस्त-
दधंविष्कम्भस्तद्वत्पद्मन्यासवान् द्वीदेवीवासः* । तदक्षि-
णप्रवाहा रोहितस्वनामदेवीकुण्डरोहितांशामाना पूर्वोद-
धिगा हृदविस्तारापनीतपर्वतार्धदक्षिणगा अष्टाविंशति-
सहस्रनदीवृता । उत्तरा हरिकान्ता पञ्चविंशतियोजनप्र-
वहा तन्मानजिहिका चत्वारिंशदधिकद्विशतकुण्डा द्वीपो
द्वात्रिंशत् गन्धापातियोजनाप्राप्तापरनिवृत्ता षट्पञ्चाशन्न-
दीसहस्रानुगापरोदधिगा । तत्र सिद्धमहाहिमवद्धैमवत-
रोहिताद्वीहरिकान्ताहरिवैडूर्यकूटान्यष्टौ हिमवत्तुल्यानि
स्वनामदेवतानि ॥

(इति महाहिमवतसमासः)

तदुत्तरं हरिवर्षं महाहिमवद्विगुणं पूर्वद्विगुणमानचतुःषष्टि-
दिनपालनमिथुनम् । तन्मध्ये गन्धापाती वृत्तो ऽरुणाधि-
वासः शब्दापातिवत् ॥ (इति हरिवर्षक्षेत्रसंक्षेपः)

*तद्वत्पद्म देव्यावासः ।

तदुत्तरस्तपनीयमयो निषधो हरिवर्षद्विगुणविस्तारश्चतुः-
शतोच्चः । तन्मध्ये तिगिच्छिद्दश्चतुर्द्विसहस्रायामविष्क-
म्भः तद्वद्धृतिदेवीसत्कः । तदक्षिणगा स्वनामद्वीपा ह-
रिकान्तावत् हरितपूर्वसमुद्रपातिनी । उत्तरेण सीतोदा
पञ्चाशत्प्रवहा तन्मानजिहिका हरिद्विगुणकुण्डद्वीपमा-
ना निषधदेवकुरुसूर्यसुलसविद्युत्प्रभहृदमध्यविभागा च-
तुरशीतिनदीसहस्रानुगतभद्रशाला द्वियोजनाप्राप्तमन्द-
रापरनिवृत्ता विद्युत्प्रभदारिका अपरविदेहद्विधाकर्त्री
एकैकविजयादष्टाविंशतिसरित्सहस्रानुगा जयन्तद्वारा-
धोजगतीभेदा अपरोदधिगा । तत्र नवकूटानि हिमवद्द्र-
ष्टव्यानि (हिमवद्वत् !) सिद्धनिषधहरिवर्षप्राग्विदेह-
रुहरिधृतिसीतोदापरविदेहचकाल्यानि स्वनामदेवतानि ॥

(इति निषधोच्चारः)

तदुत्तरो वैडूर्यमयः कीर्त्याश्रयकेसरिहृदो नीलः
सिद्ध-नील-प्राग्विदेह-सीता-कीर्ति-नार्यपरविदेह-रम्यको-
पदर्शनकूटो निषधमानः । तत्र दक्षिणगामिनी सीता
नीलोत्तरकुरुचन्द्रैरावतहृदमाल्यवद्धृदगिरिभेदिनी प्रा-
ग्विदेहच्छेदिनीः विजयद्वाराधोगतिः सीतोदावत् । तथा
नारी हरिदुत्तरापरोदधिगा ॥

(इति नीलगिरिसमासः)

तदुत्तरं रम्यकं हरिवर्षवत् । तत्र च माल्यवान् वि-
जयार्थः पद्मदेवाधिवासः ॥ (इति रम्यकम्)

तदुदग्राजतो बुद्ध्याश्रयमहापुण्डरीकहृदो रुक्मी
सिद्धरुक्मि रम्यकनरकान्तबुद्धिरौप्यहैरण्यवतमणिकाञ्च-
नकूटो महाहिमवद्वत् । तत्र दक्षिणा नरकान्ता पूर्वगा
हरिकान्तावत् । रूपकूलोत्तरापरगा रोहिद्वत् ॥

(इति रुक्मी)

तदुत्तरं हैरण्यवतं हैमवतवत् । तत्र च विकटापाती
प्रभासाधिवासो विजयार्धस्तद्वत् ॥

(इति हैरण्यवतम्)

तदनन्तरस्तपनीयमयो लक्ष्मीसत्कपौण्डरीकहृदवान्
शिखरी सिद्ध-शिखर-हैरण्यवत-सुरादेवी-रक्ता-लक्ष्मी-
सुवर्ण-रक्तोदो-गन्धापात्यैरावततिगिच्छिकूटो हिमव-
द्वत् । ततः सुवर्णकूला दक्षिणा पूर्वगामिनी रोहितांशा-
वत् तथा रक्तारक्तोदे उत्तरे गङ्गासिन्धुवत् ॥

(इति शिखरी)

सर्वोत्तरमरावतं भरतवत् । तन्मध्ये* विजयार्धो
विपर्ययनगरसङ्ख्यस्तद्वैशानलोकपालाभियोग्याधिवासः ॥

(इति ऐरावतम्)

(इति प्रथममाह्निकम्)

अथ द्वितीयमाह्निकम् ।

निषधनीलमध्ये महाविदेहं निषधद्विगुणविष्कम्भं
मध्यलक्षायामम् ॥

तन्मध्ये ऽथः सहस्रावगाढो नवनवत्युच्छ्रयो दशा-
धोविस्तृत उपर्येकसाहस्रलिकाण्डस्त्रिलोकप्रविभक्तम्-
र्त्तिः सर्वरत्नमयो मेरुः पृथिव्युपलवज्रशर्करा प्रथमकां-
डो ऽङ्गस्फुटिकरजतरूपमध्य उपरि जाम्बूनदः । प्रथमं सा-
हस्रं त्रिषष्टिषट्त्रिंशत्साहस्रे इतरे । तत्र भद्रशालनन्द-
नसौमनसपण्डकानि वनानि । धरण्यां भद्रशाल चतुर्व-
क्षारपर्वतविभक्तं द्वाविंशतिसहस्रं मेरोः पूर्वेण तथापरे-
णोत्तरेणार्धतृतीयशतं तथा दक्षिणेन । पञ्चाशत्सु योज-
नेषु चतुर्दिश्यानि सिद्धायतनानि हिमवद्वत् । तथा ताव-
ति पुष्करिण्यो विदिश्वु चतस्रः चतस्रः पञ्चविंशतिविष्क-
म्भास्तद्विगुणयामा दशावगाढाः पद्मा-पद्मप्रभा-कुमुदा-
कुमुदाप्रभोत्पलगुल्मा-नलिन्युत्पलोत्पलोज्ज्वला-भृङ्गा-
भृङ्गानिभाञ्जना-कज्जलप्रभा-श्रीकान्ता-श्रीमहिता-श्रीच-
न्द्रा-श्रीनिलयाः प्रागुत्तरक्रमाद्गण्याः । तन्मध्ये प्रासादाः
पञ्चशतोच्चास्तदर्धविस्तृताः सिंहासनवन्तो दक्षिणौ शक्र-
स्य उत्तरावीशानस्य । सीतासीतोदोभयकूलेषु द्वौ द्वौ प-
द्मोत्तरोनीलसुहस्यञ्जनकुमुदपलाशवडंश*रोचनकूटगिरयः

सीतोत्तरक्रमाद्धिमवत्कूटवत्स्वनामदेवाः ॥ तदुपरि पञ्च-
शल्यां नन्दनं वृत्तं पञ्चशतिविस्तृतं तद्वदायतनप्रासादवत्
पुष्करिण्यः नन्दोत्तरा नन्दासुनन्दा नन्दवर्धना नन्दिषे-
णा अमोघा गोस्तूपा सुदर्शना भद्रा विशाला कुमुदा
पुण्डरीकिणी विजया विजयन्ती जयन्ती अपराजिता ।
नन्दनमन्दरनिषधहैमवतरजतरुचकसागरचित्तवज्रकूटानि
दिक्कुमारीस्थानानि । ताश्च नामतो मेघंकरा मेघवती
सुमेधा मेघमालिनी सुवच्छा वच्छमित्रा च वारिषेणा
बलहका । तथा नवमं बलकूटं प्रागुत्तरं साहसं तद्विस्तृतं
तदर्धमुपरि बलावसतिः । स्वदिक्षु राजधान्यस्तासाम् ॥
अर्धत्रिषष्टिसहस्रेषु सौमनसं नन्दवनवत् । कूटवर्ज्याः
पुष्करिण्यः सुमनाः सौमनसा सौमनांशा मनोरमा उत्त-
रकुरुः देवकुरुः वीरसेना सरस्वती विशाला माघभद्रा-
भयसेना रोहिणी भद्रोत्तरा भद्रा सुभद्रा भद्रावती ॥
ततः षट्त्रिंशत्सु पण्डकं चतुर्णवचतुःशतं । तन्मध्ये चू-
लिका चत्वारिंशद्योजनोच्चा चतुर्द्वादशोपर्यधोविस्तृता वै-
डूर्यमयी । तत्र जिनायतनं विजयार्धवत् । वनं तथा कूट-
वर्ज्यं पुष्करिण्यः पुण्ड्रा पुण्ड्राभा सुरक्ता रक्तवती क्षीर-
रसा इक्षुरसा अमृतरसा वारुणी शङ्खोत्तरा शङ्खा शङ्खा-
वती बलाहका पुष्पोत्तरा पुष्पवती सुपुष्पा पुष्पमालिनी ।
पाण्डके चतस्रो ऽभिषेकशिलां दिक्षु पण्डवतिपादुरक्ताति-

रक्तकम्बलाख्याश्चतुर्योजनोत्सेधाः पञ्चशतायामास्तदर्ध-
विस्तारा अर्धचन्द्राकारा अर्जुनकनकमय्यश्चतुर्दिक्प्रिसो-
पाना वेदिका वनखण्डतोरणध्वजच्छत्रादियुक्ताः । पूर्वा-
परयोर्द्वे द्वे सिंहासने पञ्चधनुःशतायामविष्कम्भे तदर्धपृ-
थुनी । तयोर्दक्षिणोत्तरतीर्थकराभिषेकः ॥

(इति मेरुः)

गजदन्ताकृतयो विदिक्षु मेरोः चत्वारो वक्षस्कारप-
र्वताः सौमनसविद्युःप्रभगन्धमादनमाल्यवतः प्राग्दक्षिण-
क्रमात् रजततपनीयकनकवैडूर्यमयाः ससनवससनवकूटाः
बहिश्चतुःशतोच्चाः पञ्चशतविस्तृताः मात्रावृद्ध्या मेरुस-
मीपे पञ्चशतोच्चाः विस्तारहान्याङ्गुलासङ्ख्येयभागविस्ता-
रा अश्वस्कन्धाकृतयः त्रिंशत्सहस्रद्विशतनवोत्तरषट्कला-
यामाः सर्वे ऽत्र हिमवत्तुल्यसिद्धायतनकूटाः । तत्र प्रथमे
सौमनसमङ्गलापातिदेवकुरुविमलकाञ्चनविशिष्टानि ।
विमलकाञ्चनयोस्तोयधाराविचित्रे देवते । द्वितीये विद्यु-
त्प्रभ-देवकुरु-पद्म-कनक-स्वस्तिक-सीतोदा-सदाजल-
हरिकूटानि । कनकस्वस्तिकयोः पुष्पमाला अनन्दिता ।
ततो गन्धमादनगन्धेलावदुत्तरकुरुस्फाटिकलोहितानन्दा-
नि । स्फाटिकलोहितयोर्भौगंकरा भोगवती । ततो मा-
ल्यवदुत्तरकुरुकच्छसागररजतसीतापूर्णभद्रहरित्सहानि
पञ्चमषष्ठयोर्भौगाभोगमालिन्यौ । हरिहरित्सहकूटे बल-
तुल्ये ॥

(इति वक्षस्काराः !)

मन्दरनीलयोरुत्तरदक्षिणा गन्धमादनमाल्यवतोर्मध्ये
उत्तराः कुरव एकादशयोजनसहस्रद्विचत्वारिंशाष्टशत-
सद्विकलविस्तृताः समरम्यमणितृणविभूषितभुवो वापीपु-
ष्करिणीपर्वतकगृहमण्डपकसुखस्पर्शदृश्यशिलापट्टकमण्डि-
ता विविधगुल्मपुष्पवनकृतार्चाश्चित्रवृक्षलताशोभिता
नानाकृतिवनराजयः । तत्र वृक्षाः मदङ्गा मधुप्रसन्नावरा-
सवादिफलरसस्यन्दिनो भृङ्गाः कर्करीस्थालमणिभाजना-
दियुक्ताः तूयाङ्गा विस्रसापरिणामाद्विचित्रवादिशब्द-
वन्तः दीपशिखादीपविशेषज्वलिनः ज्योतिषः सर्वरत्न-
कल्पाः चित्राङ्गाः प्रेक्षामण्डपाकारविचित्रकल्पितमाल्यव-
न्तः चित्ररसाः स्वादुभोजनखाद्यकसंपका मण्यङ्गा यथा-
भिप्रेतभूषणवन्तो गेहाकारा एकशालादिगृहविन्यासिनो
अनगणा (अनाग्न्या) वस्त्रसंपदन्तः । स्त्रियो लक्षणवत्यः
परमरूपाः शृङ्गारादिकलावेदिन्यो जराव्याधिदौर्भाग्य-
शोकाद्यनिष्ठरहितास्तथा पुरुषाः सुरभिनिश्वासा अस्वेद-
मलरजसः सच्छायादीप्रवर्जर्षभनाराचसंहननाः समच-
तुरस्रास्त्रिगव्यूतोबाः* किञ्चिदूना स्त्रियः षट्पञ्चाशद्विंश-
तपृष्ठा भद्राः संतुष्टा यथाभिरुचितस्थाना मिथुनधर्माण-
स्त्रिपल्लोपमायुषो अष्टमभक्तपृथिवीपुष्पफलाशनाः प्र-
धाना आबाधाविवाहादिरहिता एकोनपञ्चाशद्वात्रिंदि-
वापत्यपालकाः सुखयुग्ममृत्युवो देवगतयः ।

* विविध । * त्रिगव्यूतोबास्त्रिकोशोबाः ।

सीतापूर्वापरगौ नीलाचतुस्त्रिंशाष्टशतचतुःसप्तभाग-
दक्षिणौ यमकपर्वतौ योजनसहस्रोच्चौ तावदधोविस्तृतौ
तदर्धमुपरि कनकमयौ । तथा प्रासादौ यमकयोर्हिमवद्गतौ
। तावति दक्षिणेन नीलाद्या हृदा बहुत्रिसोपानतोरणाः
पञ्चह्रदवःस्वनामदेवताधिवासाः । तेषां प्रागपरस्था दशद-
शकाञ्चनकनगाः शतोच्चास्तदर्धमूलोपरिविस्ताराः काञ्चन-
देवताधिवासा दशयोजनाबाधस्थानाः ॥

उत्तरकुरुपूर्वार्धमध्ये जाम्बूनदमयं जम्बूपीठं
पञ्चशतायामविस्तारं मध्ये द्वादश पृथु अन्ते क्रोशद्वयं
चतुर्दिग्दारम् । तदुपरि वैदूर्यपर्णस्तपनीयवृन्तो जाम्बूनदः
सुकुमारः रक्तपल्लवप्रवालाङ्कुरधरो विचित्रमणिरत्नसुर-
भिपुष्पो जम्बूवृक्षः तदमृतरससदृशफलम् । प्राच्ये शाले
भवन् इतरेषु प्रासादाः मध्ये सिद्धायतनं सर्वाणि विज-
यार्थमानानि । तत्परिवारो ऽष्टशतं तदर्धमानं जम्बूनां प्र-
त्येकं षट्कटकमानवेदिकावृतम् । अनाहतदेववासः तत्प-
रिवारदेवसङ्ख्यामानवृक्षबहिर्वृतः श्रीपद्मवद्बहिः शतयोज-
नमानत्रिवनखण्डवृतः । योजनपञ्चाशतमवगाह्य प्रथमव-
नखण्डे चतुर्दिश्यानि भवनानि । विदिक्षु चतुश्चतुःपुष्क-
रिणीमध्ये प्रासादाः । पुष्करिण्यः क्रोशार्धक्रोशपञ्चधनुः-
शतायामविष्कम्भावगाहा नन्दावशिष्टाः । भवनप्रासाद-
मध्ये ऽष्टौ कूटानि जाम्बूनदानि योजनाष्टकोच्चानि ताव-

मूलविस्ताराणि तदर्धमुपरि । तत्रायतनानि जिनानाम् ।
शालेषु वनपूर्वोत्तरे प्रासादे सिंहासनानि ॥

(इति उत्तरकुरुसंक्षेपः)

मन्दरदक्षिणास्तथा देवकुरवः । निषधोत्तरी चित्रवि-
चित्रकूटौ यमकवत् । तथा हृदा निषधादयः तदपरार्धे शा-
ल्मलीवृक्षो गरुडावासो जम्बूवत्पीठकूटानि राजतानी-
ति विशेषः ॥

(इति देवकुरुसंक्षेपः)

विदेहयोर्द्वात्रिंशद्विजयाः । उत्तरा विजयाख्या गङ्गा-
सिन्धुविभक्ताः दक्षिणा रक्तारक्तोदाभ्यां भरतवत् ।
षोडशयोजनसहस्रदिनवतपञ्चशतद्विकलायोमा द्वियोजन-
सहस्रसत्रयोदशद्विशतकिंचिद्वनविस्तारा निजविस्तारा-
यामद्वितीयाष्टमस्वविजयदक्षिणोत्तरार्धाल्यकूटपञ्चपञ्चाश-
न्नगरविजयार्धाः । उदग्विजयार्धाभियोग्यश्रेण्यौ शक्रस्य
लोकपालानाम् । निषधनीलनितम्बर्षभकूटाः तन्निमित्तम्बकु-
ण्डनदीप्रवहाः । विजयनामचक्रवर्तिनः सीतासीतोदाती-
र्थाः । कच्छसुकच्छमहाकच्छकच्छवदावर्तलाङ्गलावर्तपुष्क-
रपुष्करवन्तः प्राग्विदेहोत्तराः वत्ससुवत्समहावत्सवत्स-
वद्रम्यरम्यकरमणीयमङ्गुलवन्तः पद्म-सुपद्म-महापद्म-पद्मव-
च्छङ्ख-कुमुद-नलिन-सलिलवन्तो दक्षिणाः वप्र-सुवप्र-महा-
वप्र-वप्रवद्वल्गु-सुवल्गु गन्धिलगन्धिलवन्तः माल्यवच्छै-

लासन्नप्रदेशात् पश्रुति प्रादक्षिण्येनानुक्रमेण । गिरिनदीवि-
भक्ताः । चत्वारो गिरयः तिस्रो नद्यः । अर्धे ऽर्धे गिरयो
वक्षस्काराकृतयस्तद्विस्तारोच्छ्राया मूलविस्तारसर्वसमा-
ऋजवः सर्वरत्नमयाः सिद्धसनामपूर्वापरानन्तरविजया-
ख्यचतुःकूटाः नद्यासन्नसिद्धकूटाश्चित्रपद्मनलिनैकशैलाः त्रि-
कूटवैश्रवणसुदर्शनाञ्जना अङ्गपद्मवदाशीविषसुखावहाः
चन्द्रसूर्यनागदेवगिरयः । राजधान्यो द्वादशनवयोजना-
यामविस्ताराः क्षेमा क्षेमपुरा-रिष्टा-रिष्टपुरा खड्गा-मञ्जू-
षषौषधीपौण्डरीकिण्यः सुसीमा-कुण्डलापराजिता-प्र-
भाकराङ्गवती-पद्मावती-शुभा-रत्नसंचयाः अश्वसिंह-
महाविजयपुरा-राज्या-विराज्या अशोका-धीतशोका-
विजया-विजयन्ता-जयन्तापराजिता-चक्रखड्गपुरा-व-
ध्यायोध्या । नद्यो विजयच्छेदिन्यो रोहितावत्कुण्डद्वीपाः
स्वनामदेवीवासाष्टाविंशतिनदीसहस्रानुगाः प्रत्येकं सर्व-
समाः पञ्चविंशशतविस्तृताः अर्धतृतीययोजनावगाहा ग्रा-
ह्यदपङ्कवत्यस्तसमत्तोन्मत्तजलाः क्षीरोदासिंहश्रोतान्त-
र्वाहिण्य ऊर्मिफेनगभीरमालिन्यः । प्राक्पश्चात्सीतासी-
तोदामुखवने देवोद्याने दक्षिणोत्तरे विभागे गिरिसमीपे
कलाविस्तृते इतरपार्श्वद्वियोजनसहस्रद्विंशनवशते ॥

जघन्येन चत्वारस्तीर्थकृतो जम्बूद्वीपे तथा चक्रवर्ति-

बलदेववासुदेवा उत्कर्षेण चतुस्त्रिंशज्जिनक्षितीशाः ॥
(इति विजयाः)

इति द्वितीयमाह्निकम् ॥

अथ तृतीयमाह्निकम् ।

जम्बूद्वीपद्विगुणद्विगुणमाना द्वीपसमुद्राः पूर्वपूर्वपरि-
क्षेपिणो बलयाकृतयः सर्वशुभवर्णादिनामानो ऽर्धतृती-
योद्धारसागरोपमसमयसङ्ख्या वेदिकादहेवक्रीडोपभोग्य-
विचित्ररम्यभूमिभागा मानुषोत्तरबाह्याः ॥

तत्र लवणोदधिः सहस्रावगाढो मात्रया सप्तशतो-
च्छ्रितगोतीर्थपथेन पञ्चनवतिसहस्रः षोडशसहस्रशिखः ।
सा दशविस्तृता अभ्यन्तरतो बाह्यतश्च । तदुपरि द्वौ का-
लौ न्यूनार्धयोजनं हासवृद्धिः । तत्र मध्ये लाक्षाश्चतुर्दिक्षु
पाताला वडबामुखकेयूपयूपकेश्वराख्याः साहस्रा वज्रम-
यकुड्या दशसहस्राण्यधोमुखे च कालमहाकालवेलम्बप्र-
भञ्जनावासा वायुधृतत्रिभागजला महालंजराकृतयः ।
क्षुल्लकाश्चान्ये साहस्रा अधोमुखे च शत्याः दशकुड्याः
वायून्नामितमध्यमिश्रोपरिजलाः सप्तसहस्रचतुरशीताष्ट-
शतसर्थाग्रसङ्ख्याः । द्वित्रिवारिंशद्विसप्ततिषष्टिसहस्रस-
ङ्ख्याः तत्रान्तर्बाह्यवेलाशिखाधारिणो नागाः । गोस्तूपो-
दकाभासशङ्खोदकसीमानो वेलाधारीन्द्रगिरयः कनकाङ्क-
रजतस्फटिकमया गोस्तूपशिखकशङ्खमनोद्दवासा द्विच-

त्वारिंशत्सहस्रेषु दिश्या एकविंशसप्तदशशतोच्चा अधो
द्वाविंशत्यधिकसहस्रविस्तारा उपरि चतुर्विंशचतुःशताः ।
तदुपरि प्रासादा हिमवद्वत् । कर्कोटककादमकैलामोरुण-
प्रभानुवेलाधारीन्द्रगिरयः सर्वरत्नमयाः । द्वादशसु सह-
स्रेषु प्राक्चन्द्रद्वीपौ तावद्विस्तारायामौ तावत्परेण सवि-
त्रोस्तथागौतमद्वीपः सुस्थितावासः तावति तथान्तर्बाह्य-
लावणकचन्द्रसूर्याणाम् ॥

तथाशेषद्वीपेषु पञ्चानाम् । स्वद्वीपेषु सर्वेषु प्रासादा
हिमवद्वत् तद्राजधान्यश्च प्राक्पश्चात् ॥

लवणवज्याः समा अक्षुभितोदका उदधयः ॥

हिमवतः प्राक्पश्चाद्विदिक्षु ज्यादिषु नवान्तेषु योजनश-
तेषु उदधाववगाह्यतावद्विस्तारायामाः सप्तसप्तान्तरद्वीपा-
श्चतुश्चतुः प्रागुत्तरक्रमात् एकोरुकाभाषिकलाङ्गूलिकवै-
षाणिका हयकर्णगजकर्णगोकर्णशङ्कुलीकर्णा आदर्शमुख-
मेषमुखहयमुखगजमुखा अश्वमुखहस्तिमुखसिंहमुखव्या-
घ्रमुखा अश्वकर्णसिंहकर्णहस्तिकर्णकर्णप्रावरणा उत्कामुख-
विद्युज्जिह्वमेषमुखविद्युदन्ताः घनदन्तगृहदन्तविशिष्टदन्त-
शुद्धदन्ताख्याः । तेषु हैमवतवद्युग्मपुरुषाः तदाख्याः अ-
ष्टधनुःशतोच्चाः पत्योपमासङ्ख्येयभागायुषः । तथा शि-
खरिणोऽपि ॥

(इति लवणोदधिसमासः)

धातकीखण्डदक्षिणोत्तराविष्वाकारनगौ सहस्रवितृता-
 तदर्धौबौ क्षेत्रायामौ पुष्करार्धं च तुल्याववगाहोच्छ्राया-
 भ्याम् । स्वपरिधिद्विगुणविस्तारा गजदन्ताकृतयो वक्षारा
 द्विमेखलाश्च पूर्वसूत्रगाः वंशधराश्चतुर्गुणाः परस्परतः सर्व-
 समाश्च हृदनदीकुण्डदीपकाश्चनयमकचित्रविचित्रर्षभकूटवृ-
 त्तविजयार्धाः स्वायामतश्च दीर्घशैलमुखवनायामाः क्षेत्र-
 तो ऽनुमेयाः नदीनामवगाहश्च स्वविस्तारात् । योजन-
 त्रिलक्षषट्पञ्चाशत्सहस्रसप्तविंशद्विशतायामौ विद्युत्प्रभग-
 न्धमादनौ पञ्चलक्षैकाग्रसप्ततिसहस्रसैकाग्रषष्टिशतायामौ
 माल्यवत्सौमनसौ षोडशलक्षषड्विंशतिसहस्रषोडशो-
 त्तरशतायामौ विद्युत्प्रभगन्धमादनौ विंशतिलक्षत्रिचत्वा-
 रिशत्सहस्रसैकाग्रविंशतायामौ माल्यवत्सौमनसौ । वं-
 शधरेष्वाकाररहितो मुखमध्यबहिःक्षेत्रपरिधिरिषुगुणो द्वा-
 दशाधिकद्विशतविभक्तः क्षेत्रविष्कम्भस्तथा भरतादिषु ।
 तत्र द्वे द्वे क्षेत्रे चतुर्गुणचतुर्गुणे । लक्षाष्टसप्ततिसहस्रद्विच-
 त्वारिंशाष्टशतराशौ द्विसहस्रोने स्वगुणकारगुणे चतुरशी-
 तिविभक्ते लब्धं धातकीखण्डगिरिध्यासः । बहिर्मन्दरा-
 श्चतुरशीतिसहस्रोच्चाश्चत्वारो ऽधश्चतुर्नवतिशतविस्तारा
 अर्धषट्पञ्चाशाष्टाविंशतिसहस्रोपरिवनविशिष्टाः । तत्र
 च विजयानि कच्छादोनि वक्षाराश्चित्रादयो विद्युत्प्रभा-
 दयश्च नगो गङ्गाया मेरुहृदकाश्चनादयश्च धातकीखण्डद्वीपे

द्वयोरप्यर्धयोरीषदवनतान्ताः स्युः ॥

(इति धातकीखण्डः)

अथकालोदश्चक्रवालतो ऽष्टलक्षरुद्रः सहस्रोण्डः एको-
 नविंशशलक्षशूचीकी विजयादिचतुर्द्वारः ॥

(इतिकालोदधिः)

मानुषोत्तरेणार्धविभक्तः पुष्करार्धं धातकीखण्डवत्
 तद्विगुणक्षेत्रादिविभागः स्वचतुर्गुणः चतुर्गुणक्षेत्रवर्षधरः ।
 स्वपरिधिद्विगुणविस्तारा गजदन्ताकृतयो वक्षारा द्विमे-
 खलाश्च पूर्वसूत्रगाः वंशधराश्चतुर्गुणाः परस्परतः सर्वस-
 माश्च हृदनदीकुण्डदीपकाश्चनयमकचित्रविचित्रर्षभकूटवृ-
 त्तविजयार्धाः स्वायामतश्च दीर्घशैलमुखवनायामाः क्षेत्र-
 तो ऽनुमेयाः नदीनामवगाहश्च स्वविस्तारात् । वंशधरे-
 ष्वाकाररहितो मुखमध्यबहिःक्षेत्रपरिधिरिषुगुणो द्वाद-
 शाधिकद्विशतविभक्तः क्षेत्रविष्कम्भस्तथा भरतादिषु ।
 वर्षविहीनक्षेत्रराशौ द्विसहस्रोने स्वगुणकारगुणे चतुर-
 शीतिविभक्ते लब्धं पुष्करार्धगिरिध्यासः । बहिर्मन्दरा-
 श्चतुरशीतिसहस्रोच्चाश्चत्वारो ऽधश्चतुर्नवतिशतविस्तारा
 अर्धार्धषट्पञ्चाशदष्टाविंशतिसहस्रोपरिवनविशिष्टाः ॥

(इति पुष्करार्धः)

मानुषोत्तरो वेलाधारिमानो हैमोऽर्धपल्यवदुभ-
 यतो वेदिकावनखण्डवान् अन्तरुपरिबहिर्मनुष्यसुवर्णदे-

वावासो मानुषगतिच्छेदी अन्यत्र देवक्रियाविधाधरादि-
भ्यः । न तत्परा बादराग्निमेघविद्युन्नदीकालपरिवेषादयः
। मानुषोत्तरवत्कुण्डलरुचकौ ।

कालोदपुष्करस्वयम्भूरमणा उदकरसा लवणोदो लाव-
णरसो वारुणोदश्चित्रपानकवत् खण्डादिविचित्रचतुर्विभाग-
गोक्षीरवत् क्षीरोदः सुकथितसद्योविस्थं न्दितगोघृतवत्
घृतोदः शेषाश्चतुर्जातकवदूर्ध्वभागत्रिभागच्छिन्नेशुरस-
वज्जलाः समुद्राः ॥

लवणकालोदस्वयम्भूरमणा बहुमत्स्यकच्छपा नेतरे ।

वरुणक्षीरघृतेक्षुरसदीपोदधिबर्हन्न्दीश्वरो विवि-
धविन्यासोद्यानवान् देवलोकप्रतिस्पर्धी जिनेन्द्रपूजाद्या-
पृतदेव संपाताभिर्हाचरः स्वेच्छाविविधक्रियादेवसंभो-
गरम्यः । तत्र पञ्चविंशतिकक्षेत्रविभागमध्ये चतुर्दिश्या-
श्चत्वारोऽञ्जनगिरयो बहिर्मेरुच्छ्रया दशसहस्रातिरि-
क्तविस्तारा मूले उपरि साहस्राः तेषु जिनायतनानि
योजनशतायामानि तदर्धविस्ताराणि द्विसप्ततियोजनो-
द्यानि षोडशाष्टाष्टोच्छ्रयविस्तारप्रवेशस्वनामामरावासदे-
वासुरनागसुवर्णाख्यपृथक्पृथक्चतुर्द्वाराणि । तन्मध्ये
मणिपीठिकाः षोडशायामविस्तारा अष्टोत्सेधाः । तदुपरि
देवच्छन्दकाः साधिकायामोद्याः सर्वरत्नमयाः । तेषु प्र-
त्येकं जिनप्रतिमाष्टशतं जिनमानं ताः स्वपरि-

वारवृत्ताः । दामघण्टालम्बूषघण्टिकाष्टमङ्गलतोरणध्वजव-
न्ति तपनीयरुचिररजोवालुकाप्रस्तृतानि षोडशपूर्णकल-
शादिभूषितानि आयतनमानमुखमण्डपप्रेक्षामण्डपाक्षपाट-
कमणिपीठिकास्तूपप्रतिमाचैत्यवृक्षेन्द्रध्वजपुष्करिणीक्रम-
रचनानि नानामणिमयानि । तेभ्यः प्रत्येकं चतुर्दिक्षु ल-
क्षमानाः पुष्करिण्यो नन्दिषेणामोधागोस्तूपासुदर्शनान-
न्दोत्तरानन्दासुनन्दानन्दिवर्धनाभद्राविशालाकुमुदापुण्ड-
रीकिणीविजयावैजयन्तीजयन्तापराजिताः प्राक्क्रमात् ।
तन्मध्ये स्फाटिका दधिमुखा ललामवेदिकोद्यानादिला-
च्छनाश्चतुःषष्टिसहस्रोद्याः दशाधो विस्तृताः तावदुपरि ।
तेष्वञ्जनवदायतनानि । द्वीपविदिक्षु रतिकरकाश्चत्वारो
दशसहस्रायामविष्कम्भाः सहस्रोद्याः सर्वरत्नमयाः झल्ल-
गंकृतयः । तत्र दक्षिणयोरिन्द्रस्योत्तरयोरोशानस्याष्टा-
ष्टानां महादेवीनां योजनशतसहस्राबाधास्थाना राजधा-
न्यो दिक्षु सुजाता सौमनसा अर्चिर्माली प्रभाकरा पद्मा
शिवा शुचिः अञ्जना भूता भूतावतंसा गोस्तूपा सुदश-
ना अमला अप्सरा रोहिणी नवमी नाम रत्ना रत्नोच्छ्र-
या सर्वरत्ना रत्नसंचया वसुर्वसुमित्रा वसुभागा वसुं-
धरा नन्दोत्तरा नन्दा उत्तरकुरुर्देवकुरुः कृष्णा कृष्णराजी
रामा रामरक्षिता नाम पाण्डक्षिणक्रमात् । तत्र देवाः स-
वसंपद्मन्तः स्वपरिवारानुगताः निजपरिकरपरिवृताः पुण्य-

तिथिषु सुरासुरविद्याधरादिपूजितानां जिनानामायतने-
ष्वाष्टाहिकीपूजाः कुर्वन्ति प्रभुदितमनसः ॥

(इति नन्दीश्वरद्वीपः)

इति तृतीयमाह्निकं समाप्तम् ॥

अथ चतुर्थमाह्निकम् ।

विष्कम्भवर्गदशगुणकरणी वृत्तक्षेत्रपरिधिः । विष्क-
म्भः पादाभ्यस्तः । स गणितम् विष्कम्भो ऽवगाहोन-
स्तद्गुणचतुर्गुणस्तन्मूलं ज्या । इषुवर्गः षट्गुणो ज्यावर्गे
क्षिप्तस्तन्मूलं धनुःपृष्ठम् । चतुर्गुणेषु वर्गयुक्ताविभक्तो ज्या-
वर्गो विष्कम्भः । धनुर्वर्गज्यावर्गविशेषषड्भागमूलमिषुः ।
क्षुल्लधनुःपृष्ठापनीतबृहदधनुःपृष्ठार्धं बाहा ॥

सर्वे गिरि-श्रेणिशिखरतल-कूट-कुण्ड-वन-नदीमु-
खवन-नदीहृद-शिला-वाप्यादयो वेदिकावनखण्डवृताः
वापीकुण्डहृदा दशावगाहाः । पद्मगिरिद्वीपा जलाद्विको-
शोच्छ्रयाः । मन्दराञ्जनदधिसुखकुण्डलरुचकनगाः सह-
स्रावगाहाः । शेषा उच्छ्रयपादाः । रूपादिद्विगुणराशिगुणो
द्वीपव्यासो नवतिशतविभक्तो भरतादिषु विष्कम्भः ।
सर्वा नद्यः प्रवहदक्षगुणा मुखे । विस्तारपञ्चाशद्भागावगा-
हाः । हृदविस्तारो ऽशीतिविभक्तः प्रवहो दक्षिणानाम् ।
उत्तरासां चत्वारिंशता । मेरुत्तरासु विपर्ययः । प्रवहमुख-

विस्तारविशेषार्धपञ्चत्वारिंशत्सहस्रविभक्तिलब्धं द्विगु-
णोभयवृद्धिः सरिताम् । लक्षाष्टसप्ततिसहस्रद्विचत्वारि-
शाष्टशतराशौ द्विसहस्रोने स्वगुणकारगुणे चतुरशीति-
विभक्तलब्धं धातकीखण्डगिरिव्यासः । स द्विगुणः पुष्क-
रार्धं । व्यासार्धहृदविस्तारो नं गिरिणा नदीगतिः । व्य-
धिकत्रिशतोत्तरैकाग्रविशतिसहस्रगिरिमस्तकमाप्राग्गङ्गा-
परेण सिन्धुः रक्तारक्तोदे च । तद्विगुणाध्वगाः पुष्करार्धं ।
सर्वा नद्यः पूर्वपूर्वनदीद्विगुणसहिताः । मुखवनपर्वतनदी-
मेरुव्यासभद्रशालायामरहितद्वीपव्यासषोडशभागो वि-
जयव्यासः । तथान्येषां पूर्ववत् स्यादिति ॥

(इति करणाधिकारः)

जम्बूद्वीपलवणधातकीखण्डकालोदपुष्करवरुणक्षीरघृ-
तेक्षुरसनन्दीश्वरारुणारुणवरारुणाभासकुण्डलरुचकारुण-
वस्त्रगन्धोत्पलतिलकपृथिवीनिधानरत्नवपुधराहृदनदीवि-
जयवक्षारकल्पेन्द्रपुरमन्दरावासकूटनक्षत्रचन्द्रसूर्यसूर्यवरसू-
र्याभासदेवनागयक्षभूतस्वयम्भूरमणपयन्ताद्वीपसमुद्राः ॥

इति जम्बूद्वीप समाप्तः ॥

कृतिः क्रिया पस्तावाज्जम्बूद्वीपसमासप्रकरणरूपा
सिताम्बराचार्यस्य श्वेताम्बरगुरोर्महाकवेरनेकतत्त्वार्थप्रश-
मरत्यादिप्रवचनसंग्रहकारस्य यदृचिरे विपश्चिन्निचयनि-
चितांचितचरणाः श्रीचौलुक्यचूडाचन्द्रार्चितचरणाः श्री-
हेमचन्द्रसरयः श्रीसिद्धहेमचन्द्रनाम्नि स्वोपज्ञशब्दानु-

शास्त्रे “ उपोमास्वाति संग्रहीतारः ” इति तथा महा-
वैयाकरणस्य उमास्वातिवाचकस्येति सान्ख्यसुगृहीतना-
मधेयस्य तथा चास्य संग्रहकारस्योमा माता स्वातिः पिता
तत्संबन्धादुमास्वातिः वाचकः पूर्वधरः यत्प्रज्ञापनाटीका
वाचकाः पूर्वविदः । इत्याचार्यश्रीविजयसिंहविहिता
विनेयजनहिता ॥

जम्बूद्वीपसमासटीका समाप्ता ॥

इति जम्बूद्वीपसमासे चतुर्थमाह्निकं समासम् ॥

कृतिः सिताम्बराचार्यस्य महाकवेरुमास्वातिवाचकस्य इति॥

कचिज्जम्बूद्वीपप्रज्ञसिन्धु कुत्रापि करणीं
कचिज्जीवाभिगमं कचिदपि च शास्त्रार्थमपरम् ;
कचिद्वाचां वृत्तिं कचिदपि वचो वाच्यविदुषां
समास्थाय व्याख्यामहमिह महार्थे ऽप्यकरवम् ॥ १ ॥

अधिस्पष्टा सूत्रप्रतिकृतिरियं मन्मतिरपि
स्वयं ग्राम्यो वासो ऽप्यहह कथमास्थेयमपि मे ।
क्रियासिद्धौ हेतुः प्रणयिजनताकल्पलतिका
प्रशस्तिः श्रीपार्श्वप्रभुचरणयोः किं तु वितता ॥ २ ॥

श्रीविक्रमतः क्रमतः समासु तीतासु तिथिरविसमासु
विहिता साहारगृहे शरदीयं चारु पल्लिपुरि ॥ ३ ॥

यच्चेहानाभोगान्मतिमान्धात्रीतरघा लिखितमास्ते ।
तत्परिमृजन्तु सुजनाः परोपकारैककृतमनसः ॥ ४ ॥

तृङ्गः क्षमाभृदुदिताद्भुतभूरिसखः
शैली स्थिति शुचिमचिन्त्यरुचि विधानः ।
उदामधाममहिमा भुवि बन्धपादः
श्रीचन्द्रगच्छ उदयाद्रिरिवास्ति शस्तः ॥ १ ॥

आच्छन्नमीनकेतुस्तमसामवसायहेतुरभ्युदितः ।
रविरिव निस्तारकरुचिरेतस्मिन्नभयदेवविभुः ॥ २ ॥

जगताह दक्षिणाशाजुषापि विहितोत्तरोदयेन भृशम् ।
वादमहार्णवमुत्तीर्य विश्वमाविष्कृतं येन ॥ ३ ॥

सङ्ख्यातीतगुणौघभास्वदुदयोल्लासी कबीनां मुदे
तन्वानः सदलं स्वरूपममलं दोषागमस्य द्विषन् ।
तच्छिष्यस्तु 'धनेश्वरप्रभु' रभूद्भव्यालिभिः सेवितो
लोके ऽस्मिन्नयरागसंगसुभगः पञ्चायमानो ऽपि यः ॥ ४ ॥

जातावज्ञैः पुरस्तादनु विहितहसैरन्वगात्तैरुहैः
पञ्चाहत्तावधानैः पुनरुभयविधानादुत्तुल्यत्वं दधानैः ।
आशङ्काः शङ्कुवद्भिस्तदनु च परतो विस्मयस्मेरितारख्यैः
गद्गात्रो वादिदृन्दैरथ नृपतिसमैः काङ्क्षिताः शिक्षिताश्च

यस्याहरत्यांसमभूद्भुजिक्रिया
मोचन्तु गुल्फद्वयसं शरीरे ।
गीर्वाणवृन्दोत्तितवर्णवादः
ततः स जातो 'ऽजितसिंहद्वारिः' ॥ ६ ॥

‘श्रीवर्धमानसुनि’पतिरथ ‘चन्द्रप्रभ’विभुस्तदनु जज्ञे
भूयः श्रीभद्रसूरिःसुरगुरुरिवानन्तसुरभिगुणः ॥७॥

एकाहक्षपणेन पथ्यपि भुजि दीपोत्सवोत्सर्पणा
यात्रा श्रोवटपद्रके रथशिरश्चूडामणेर्विश्रुता । (!)
तीर्थस्योद्धृतिरुज्जयन्तवसतेः श्रीमज्जिनोपज्ञये-
त्येवं यस्य यशांसि दिक्षु विलसन्त्यद्यापि हि स्वेच्छया
अभवन्मदनाधृष्याः शिष्याः श्रीवर्धमानसूरिणाम् ।
तन्मान्या वितमिश्राः पण्डितजिनचन्द्रगणिमिश्राः ॥९॥

सुचरितकुसुमानि स्वैरमुचित्य नित्यं
प्रकटितबहुवर्णां सर्वदामोदपूर्णाम् ।
गुरुतरगुणनद्धां ग्रन्थदक्षो विशुद्धां
विरचयति यदीयां नूतनां नूतिमालाम् ॥ १० ॥

श्रीसर्वदेवसूरिः प्रद्युम्नविभुप्रभुर्यशोदेवः
इति यतिपतयो येषां विनेयतामावहन्तितराम् ॥११॥

श्रीभद्रेश्वरसूरिशिष्यहरिभद्राचार्यतः सद्गुरोः
प्राप्तश्रीजिनचन्द्रपूज्यचरणान्तेवासितामाश्रितः ।
सूरिः श्रीविजयस्त्विमां व्यरचयत्कल्याणमालाजुषां
शैलश्चाभयचन्द्रको लिखितवानुद्दामदाक्ष्यः पुरा ॥१२॥

इति जम्बूद्वीपसमासटीका समाप्ता ॥